

वृषसारसंग्रहः

[सप्तदशमोऽध्यायः]

[दानधर्मविशेषः]

देव्युवाच ।

पृथग्दानस्य इच्छामि श्रोतुं मां दातुमर्हसि ।

अन्नवस्त्रहिरण्यानां गोभूमिकनकस्य च ॥ १७ : १ ॥

[अन्नप्रदानम्]

भगवानुवाच ।

सुसंस्कृतमन्नमतिप्रदद्याद्

घृतप्रभूतमवदंशयुक्तम् ।

घृतप्रपक्वं सुकृतं च पूपं

सितेन खण्डेन गुडेन युक्तम् ॥ १७ : २ ॥

मार्गं खगं चोदकजङ्गलं च

दद्याद्द्वटं नागरवंशमूलम् ।

शाकं फलं चास्त्रमधूरतिलं

पानं पयः शीतसुगन्धतोयम् ॥ १७ : ३ ॥

दधि प्रदद्याद्गुडमिश्रितं च

मृणालं शालूकं च नालका च ।

सदक्षिणालेपपवित्रपुष्पं

अद्धान्वितः सत्कृतया प्रणम्य ॥ १७ : ४ ॥

Testimonia for this chapter—C₉₄: f. 222r line 2 – f. 224r line 4; C₄₅: f. 225r line 3 – f. 226v line 6; C₀₂: chapter missing; K₈₂: f. 29r line 4 – f. 31r; P₅₇: exp. 447 line 4 – E: pp. 646–649 (it breaks down after 17.38)



(1b)] C₉₄C₄₅K₈₂P₅₇; माहात्म्यं वक्तुमर्हसि E (1c) अन्नं] C₉₄C₄₅K₈₂P₅₇^{pc}E; अन्यं P₅₇^{ac} (diff. hand) • °वस्त्रं] C₉₄C₄₅P₅₇E; °वस्त्रं K₈₂ (2b) °भूतं] C₉₄C₄₅P₅₇^{pc}E; °सूतं K₈₂, °भूतव° P₅₇^{ac} (hypermetr.) (2c) सुकृतं च पूपं] C₉₄C₄₅K₈₂P₅₇; सुकृतं पूपं K₈₂^{ac}, सुकृतम्मपूपं E (3a) मार्गं] C₉₄C₄₅K₈₂P₅₇; मार्गं E (unmetr.) • खगं चो°] C₄₅K₈₂P₅₇; खगो° C₉₄, खगश्चो° E • °जङ्गलं च] C₉₄C₄₅K₈₂P₅₇; °जङ्गमश्च E (3b) वटं] C₉₄C₄₅K₈₂P₅₇; वट E (unmetr.) (4b) °शालूकं च] conj.; °शालूकं व C₉₄K₈₂P₅₇E, °क व C₄₅ (4c) सदक्षिणा°] C₉₄C₄₅K₈₂E; सक्षिणा° P₅₇^{ac}, स(द)क्षिणा° P₅₇^{pc} (diff. hand) (4d) °न्वितः] C₉₄C₄₅K₈₂E; °न्वित P₅₇ • सत्कृतया] C₉₄C₄₅K₈₂P₅₇; सक्ततया E

प्रयाति लोकं जगदीश्वरस्य
 विमानयानैः सहितो ऽप्सरोभिः ।
 एकैकसिक्थस्य सहस्रवर्षम्
 अन्नप्रदो मोदति देवलोके ॥ १७ : ५ ॥

च्युतश्च मर्त्ये स भवेद्धनाढ्यः
 कुलोद्गतः सर्वगुणोपपन्नः ।
 यशः श्रियं सर्वकलाज्ञता च
 भवेत्स भोगी सकलत्रपुत्रः ॥ १७ : ६ ॥

दद्याद्विरिद्रूपणार्तदीनां
 कालागतत्वातुरमागतानाम् ।
 तृष्णाबुभुक्षागतिकागतानां
 दत्त्वा स धर्मफलमाश्रयेत् ॥ १७ : ७ ॥

देशे च काले च तथा च पात्रे
 दानादिधर्मस्य फलं कनिष्ठम् ।
 वाणिज्यधर्मा हि फलाश्रितानां
 धर्मो हि तस्य न च निर्मलो ऽस्ति ॥ १७ : ८ ॥

तोयं च दद्याल्लघुपूर्णकुम्भं
 शीतं सुगन्धं परिवासितं च ।
 स याति लोकं सलिलेश्वरस्य



8ab cf. *Bhagavadgītā* 17.20 = *Hitopadeśa* 1.16: दातव्यमिति यद्दानं दीयते ऽनुपकारिणे ।
 देशे काले च पात्रे च तद्दानं सात्त्विकं विदुः ।।

8ab missing in E



(5a) प्रयाति] $P_{57}^{pc}E$; प्रयान्ति $C_{94}C_{45}K_{82}P_{57}^{ac}$ (5c) •सिक्थस्य] $C_{94}C_{45}K_{82}P_{57}$;
 •सिष्टस्य E (6c) •कला°] em.; •कल° $C_{94}C_{45}K_{82}P_{57}E$ (6d) •कलत्रपुत्रः] $C_{94}K_{82}$
 $P_{57}E$; •कलत्रः C_{45} (7a) •रिद्र] $C_{45}K_{82}P_{57}$; •रिद्रः $C_{94}E$ ••दीनां] em.; •दीना
 $C_{94}C_{45}K_{82}P_{57}$; •दीनो E (7b) कालागतत्वा°] $C_{94}C_{45}K_{82}P_{57}^{pc}$; कलागतत्वा° P_{57}^{ac} ;
 वालाग दत्वा° E ••तुरमा] $C_{94}C_{45}K_{82}E$; •तुमा° P_{57} (7c) तृष्णा°] $K_{82}E$; तृष्णां
 $C_{94}C_{45}$, कृष्णाम् P_{57} ••बुभुक्षा°] $C_{45}K_{82}P_{57}E$; भुभुक्ता° C_{94} (7d) •अश्रयेत्] C_{94}
 $K_{82}E$; •अश्रयेत् $C_{45}P_{57}$ (8a) पात्रे] $C_{94}C_{45}P_{57}$; यात्रे K_{82} (8b) दानादि°] $C_{94}K_{82}$;
 दानानि $C_{45}P_{57}$ (8c) वाणिज्य°] $C_{94}C_{45}P_{57}E$; वाणि K_{82}^{ac} , वणिज्यं K_{82}^{pc} ••धर्मा
 हि°] $C_{94}C_{45}K_{82}P_{57}^{ac}$; •धर्मो P_{57}^{pc} , •धर्मादि E (8d) हि] $C_{94}C_{45}P_{57}E$; स्ति K_{82}

न सप्तजन्मानि तृषाभिभूतः॥ १७ : ९ ॥

[वस्त्रादिप्रदानम्]

उपानहं यो ददति द्विजाय
सुशोभनं तैलसुदीपितं च ।
ते यान्ति लोकममराधिपस्य
यमालयं कष्टपथा न यान्ति॥ १७ : १० ॥

प्रक्षीणपुण्यः पुनरत्र लोके
जातो भवेद्विव्यकुलोपपन्नः ।
धनैः समृद्धो ऽधिपतित्वतां च
रथाश्च नागासनगा भवन्ति॥ १७ : ११ ॥

वस्त्रप्रदानेन भवन्ति देवि
रूपोत्तमाः सर्वकलाज्ञता च ।
समृद्धिसौभाग्यगुणान्विताश्च
स्वर्गच्युतास्ते पुरुषा भवन्ति॥ १७ : १२ ॥

वस्त्रप्रदानाभिरतस्य पुंसः
अन्यां प्रवक्ष्यामि ततः प्रशंसाम् ।
वस्त्रं तु लोकेष्वभिपूजनीयं
वस्त्रं नराणां त्वतिमाननीयम्॥ १७ : १३ ॥

वस्त्रं तु भूयो न च मानलाभः
पराभवश्चातिजुगुप्सनं च ।
तस्माद्धि वस्त्रं सततं प्रदेयं

14ab missing in P₅₇

✧

(9d) सप्त०] C₉₄C₄₅K₈₂P₅₇; तस्य E (10a) यो] C₉₄K₈₂E; ये C₄₅P₅₇ (10b)
•दीपितं च] C₉₄C₄₅K₈₂P₅₇^{pc}; •दीपितं K₈₂^{ac}, •दीसुरपितञ्च E (hypermetr.) (10c)
लोकममरा०] C₉₄C₄₅P₅₇E; लोकं समरा० K₈₂ (11a) •पुण्यः] C₉₄C₄₅P₅₇; om.
K₈₂, •पुण्य K₈₂^{pc}, •पुण्या E • पुनरत्र लोके] C₉₄K₈₂P₅₇E; पुनरभ्युपेति C₄₅ (11c)
समृद्धो] C₉₄C₄₅K₈₂E; समुद्धतो P₅₇ (hypermetr.) • •पतित्वतां च] C₉₄C₄₅K₈₂P₅₇;
•पतित्वताश्च E (11d)] C₉₄C₄₅K₈₂P₅₇^{pc}; रथाश्चनागासनगा भवन्ति P₅₇^{ac}, रथाश्च नागा
प्रभवन्ति तस्य E (12b) •त्तमाः] C₉₄K₈₂P₅₇; •त्तमा C₄₅, •त्तम० E • •कलाज्ञता
च] em.; •कलज्ञताश्च C₉₄K₈₂P₅₇, •कलज्ञता च C₄₅, •कलज्ञताश्च E (13b) अन्यां
प्र०] C₉₄K₈₂P₅₇; अन्यत्प्र० C₄₅E • •शंसाम्] C₉₄K₈₂P₅₇; •शंसाम् C₄₅, •शस्तां
E (13c) •भिपूज०] C₉₄C₄₅K₈₂P₅₇; •तिपूज० E (14b) •जुगुप्सनं च] C₉₄C₄₅P₅₇;
•जुप्सितं च K₈₂, जुगुप्सनश्च E

यशः श्रियः स्वर्गमनन्तलाभम् ॥ १७ : १४ ॥

यावन्ति सूत्राणि भवन्ति वस्त्रे
तावद्युगं गच्छति सोमलोकम् ।
पुण्यक्षयाज्जायति मर्त्यलोके
वस्त्रप्रभूते धनधान्यकीर्णे ।
सुरूपसौभाग्ययशस्विनश्च
विद्याधरा लोकप्रभुत्वतां च ॥ १७ : १५ ॥

द्विजेभ्यच्छत्रं सुकृतं प्रदद्याद्
वर्षातपत्रं दृढशोभनं च ।
अङ्गारवर्षं त्रपुखङ्गमाद्यम्
असंशयं त्रायति याम्यमार्गे ॥ १७ : १६ ॥

स्वर्गं च याति ग्रहनायकस्य
स वर्षकोट्यायुतमन्तकाले ।
जायन्ति ते मानुष मर्त्यलोके
गृहोत्तमे भोगपतिर्भवन्ति ॥ १७ : १७ ॥

कृत्वा मठं शोभन विप्रदाता
द्रव्येण शुद्धेन तु पूरयित्वा ।
स याति देवेन्द्रसदो यथेष्टं
स वर्षकोटीशत दिव्यसंख्ये ॥ १७ : १८ ॥

तदन्तकाले यदि मानुषत्वं
जायन्ति ते सप्तमहीप्रभोक्ता ।



16c cf. ŚDhU 7.49cd: प्रदीप्ताङ्गारवर्षेण दह्यमाना व्रजन्ति च



(14d) श्रियः] C₉₄C₄₅P₅₇E; श्रियः K₈₂ • स्वर्गमनन्त°] C₉₄C₄₅K₈₂P₅₇; °स्वर्गसमन्त°
E (15b) तावद्यु°] C₉₄K₈₂P₅₇E; ताव यु° C₄₅ • गच्छति] C₉₄^{pc}C₄₅K₈₂P₅₇E; गति
C₉₄^{ac} (15c) मर्त्य°] C₉₄C₄₅P₅₇; मार्त्य° K₈₂, मृत्यु° E (15d) °कीर्णे] C₉₄C₄₅K₈₂
P₅₇; °कीर्ण° E (15f) °धरा] C₉₄C₄₅K₈₂P₅₇; °धरो E • °त्वतां च] C₉₄C₄₅K₈₂P₅₇; °त्वताश्च E (16c) °वर्षं त्रपु°] K₈₂; °वर्षत्रपु° C₉₄C₄₅P₅₇, °वर्षत्रपु° E • °ङ्गमाद्यम्]
C₉₄K₈₂P₅₇E; °ङ्गमद्यम् C₄₅ (17a) याति] C₉₄C₄₅K₈₂P₅₇; यान्ति E • °कस्य] C₉₄
C₄₅K₈₂P₅₇; °कश्च E (17c) जायन्ति] Σ; जान्ति C₉₄^{ac} (17d) °पतिर्भ°] Σ; °पति
भ° K₈₂ (unmetr.) (18c) °सदो] Σ; °सदं E (18d) °कोटी°] Σ; °कोटि° E
(unmetr.) • °संख्ये] C₉₄C₄₅; °संख्ये K₈₂, °संख्ये P₅₇, °संख्ये: E

स सप्तरत्नत्रयसम्प्रयुक्तो
बलाधिको यज्ञसहस्रकर्ता ॥ १७ : १९ ॥

[भूमिप्रदानम्]

भूमिप्रदाता द्विज हीनदीनः
समृद्धसस्यो जलसंनिकृष्टः ।
स याति लोकममराधिपस्य
विमानयानेन मनोहरेण ॥ १७ : २० ॥

मन्वन्तरं यावदभुक्तभोगान्
तदन्तकाले च्युत मर्त्यलोके ।
स जम्बुषण्डाधिपतिर्भवेत्
वीर्यान्वितो राजसहस्रनाथः ॥ १७ : २१ ॥

[गोप्रदानम्]

सचैलघण्टां कनकाग्रशृङ्गां
दोग्ध्रीं सवत्सां पयसा द्विजानाम् ।
दत्त्वा द्विजेभ्यः समलङ्कृतां गां
प्रयान्ति लोकं सुरभीसुतानाम् ॥ १७ : २२ ॥

यावन्ति रोमाणि भवन्ति गावस्
तावदुगानामनुभूय भोगान् ।
तस्माच्च्युता मर्त्य महीभुजास्ते
सहस्रराजानुगतो महात्मा ॥ १७ : २३ ॥

[सुवर्णादिप्रदानम्]

सुवर्णकांस्यायसरौप्यदाता



22 cf. ŚDhSaṅgr 6.89: हेमशृंगां रौप्यक्षुरां रत्नाङ्गीं कांस्यदोहिनीम् । सचैलघण्टाङ्गान्दद्याच्छिवभक्तद्विजन्मने ।।



(19c) °रत्न°] Σ; °रथ्य° E • °युक्तो] C₄₅; °युक्ता C₉₄K₈₂P₅₇E (20a) °दीनः]
Σ; °दीनं E (20b) समृद्ध°] C₉₄C₄₅K₈₂; समृद्धस् P₅₇ (unmetr.), समृद्ध° E •
°कृष्टः] Σ; °कृष्ट E (21c)] Σ; स जबमुखण्डाधिपतिर्भवेत् E (hypermetr.) (22b)
दोग्ध्रीं] E; दोग्ध्रीं C₉₄, दोग्ध्री C₄₅, दोग्ध्री K₈₂, दोग्ध्री P₅₇ • पयसा द्विजानाम्] C₉₄;
पयसा C₄₅, पयसां द्विजानाम् K₈₂E, पयसान्वितानां P₅₇ (22c) दत्त्वा] Σ; om. C₄₅
• समलङ्कृतां गां] P₅₇^{pc}; समलङ्कृतानाम् C₉₄C₄₅K₈₂P₅₇^{ac}E (22d) लोकं सुरभीसुतानाम्]
Σ; om. C₉₄ (23a) यावन्ति] Σ; om. C₉₄ (23b) °गानामनु°] Σ; °गानानु° P₅₇^{ac}
(23c) °भुजास्ते] C₉₄E; °भुजस्ते C₄₅P₅₇, °भुजानां K₈₂

ताम्रप्रवालान्मणिमौक्तिकाद्यान् ।
 दत्त्वा द्विजेभ्यो वसुसाध्यलोके
 प्राप्नोति वर्षं दशपञ्चकोट्यः ॥ १७ : २४ ॥

भुक्त्वा यथेष्टं क्रम देवलोकान्
 च्युतश्च मर्त्ये स भवेन्नरेन्द्रः ।
 सुदुर्जयः शक्रसहस्रजेता
 सुदीर्घमायुश्च पराक्रमश्च ॥ १७ : २५ ॥

[विमिश्रविषयाणि]

यत्प्रेक्षणं दर्शयितुं प्रदाता
 सूरूपसौभाग्यफलं लभेत ।
 तृणाशनामूलफलाशनेन
 लभेत राज्यानि अकण्टकानि ॥ १७ : २६ ॥

लभेत पर्णाशन स्वर्गवासं
 पयःप्रयोगेन च देवलोकम् ।
 शुश्रूषणे यो गुरवे च नित्यं
 विद्याधरो जायति मर्त्यलोके ॥ १७ : २७ ॥

दद्याद्गवां ग्रासं तृणस्य मुष्टिं
 गवाद्गवां जायति मर्त्यलोके ।
 श्राद्धं च दत्त्वा प्रयतो द्विजाय
 समृद्धसन्तानं भवेद्युगान्ते ॥ १७ : २८ ॥

अहिंसको जायति दीर्घमायुः
 कुलोत्तमो जायति दीक्षितेन ।



24 cf. NiśvMukha 2.56cd: कांसताम्रप्रवालानि दत्त्वा याति वसोः पुरम्; and ŚDhSaṅgr 6.125cd: कांस्यताम्रप्रवालानि दत्त्वैति वसुमन्दिरम्



(24b) °न्मणि°] K₈₂P₅₇; °त्मणि° C₉₄C₄₅, °मणि° E • °मौक्तिका°] Σ; °मुक्तका°
 P₅₇ (24d) °कोट्यः] corr.; °कोट्यो C₉₄C₄₅K₈₂P₅₇E (25a) °लोकान्] C₉₄E;
 °लोकाच् C₄₅K₈₂, °लोकात् P₅₇ (25b) च्युतश्च] C₉₄P₅₇K₈₂; च्युताश्च C₄₅, च्युतश्च E
 (25c) सुदुर्जयः] Σ; सुदु--- C₉₄ (26b) लभेत] E; लभेत् C₉₄C₄₅K₈₂P₅₇ (hypometr.)
 (26d) अकण्टकानि] Σ; कण्टकानि E (hypometr.) (27b) °लोकम्] Σ; °लोके E
 (27c) शुश्रूषणे] Σ; शुश्रूषणो E (28a) ग्रास°] Σ; धास° E • मुष्टि] Σ; मुष्टिः E
 (29a) जायति] Σ; जाति K₈₂^{ac} (29a) °त्तमो] C₉₄C₄₅P₅₇; °त्तमे K₈₂, °त्तमं E

कालत्रयं स्नानकृतेन राज्यं
पीत्वा च वायुं त्रिदशाधिपत्वम् ॥ १७ : २९ ॥

अनश्नतायाः फलमीशलोके
तृप्तिर्भवेत्तोयप्रदानशीलः ।
अन्नप्रदाता पुरुषः समृद्धः
स सर्वकामान्तर्भतीह लोके ॥ १७ : ३० ॥

श्रद्धामतिर्यः प्रविशेद्भुताशं
स याति लोकं प्रपितामहस्य ।
सत्यं वदेद्यो ऽपि च धर्मशीलो
मोदत्यसौ देवि सहाप्सरोभिः ॥ १७ : ३१ ॥

रसांस्तु षड्यो परिवर्जयन्ति
अतीव सौभाग्य लभेत साध्वी ।
दानेन भोगानतुलान्तर्भेत
चिरायुतां याति हि ब्रह्मचर्यात् ॥ १७ : ३२ ॥

धनाढ्यतां याति हि पुण्यकर्मा
मौनेन आज्ञां लभते अलङ्घ्याम् ।
प्राप्नोति कामं तपसः सुतप्तं
कीर्तिं यशः स्वर्गमनन्तभोगम् ।
आयुःश्रियारोग्यधनप्रभुत्वं
ज्ञानादिलाभं तपसा लभेत ॥ १७ : ३३ ॥

त्रैलोक्याधिपतित्वं शक्रमगमत्कृत्वा तपो दुष्करं
यक्षेशो ऽपि तपः प्रभावमभवद्गुह्याधिपत्वं महत् ।
रक्षेशो ऽपि विभीषणस्त्वमरतां प्राप्तस्तपसैव तु



(29d) वायुं त्रि०] Σ ; वायुस्त्रि० E (30a) फलमी०] Σ ; फलशी० K₈₂ (30b) तृप्तिर्भ०] Σ ; तृप्ति भ० K₈₂ (30d) ०कामान्त०] Σ ; ०कामा ल० E (31a) ०द्भुताशं] P₅₇^{pc}; ०द्भुताशनं C₉₄C₄₅K₈₂P₅₇^{ac} (hypermetr.) (32a) रसांस्तु षड्यो] C₉₄C₄₅K₈₂; रसास्तु षड्यो P₅₇E (32b) लभेत] Σ ; लभे C₉₄^{ac} (32c) ०तुलान्त०] Σ ; ०तुलं ल० E (33a) धना०] Σ ; धन० K₈₂ • याति] Σ ; यान्ति E • ०कर्मा] Σ ; ०कर्मान् E (33b) आज्ञां] Σ ; आज्ञा E • लभते] Σ ; लभेत C₄₅ (unmetr.) (33d) कीर्तिं य०] C₉₄C₄₅P₅₇; कीर्तिर्य० K₈₂E (33f) ज्ञानादिलाभं तपसा] C₉₄K₈₂P₅₇E; आज्ञादिलाभं तपसा C₄₅, om. K₈₂ (34a) ०गमत्कृ०] C₉₄E; ०गमं कृ० C₄₅ (34b) ०मभवद्गु०] C₉₄C₄₅; ०गुरुणा गु० E • ०पत्वं] C₉₄E; ०पत्यं C₄₅ (34c) ०पसैव] C₉₄C₄₅; ०पस्यैव E

रुद्राराधनतत्परस्तपफलान्न्दी गणत्वं गतः॥ १७ : ३४ ॥

ज्ञानं द्विजान्तपसो आह विष्णुः
 क्षत्रं तपो रक्षणमाह सूर्य ।
 वैश्यं तपश्चाञ्जनमाह वायुः
 शूद्रं हि शिल्पं तप आह इन्द्रः॥ १७ : ३५ ॥
 रणोत्सहं क्षत्रिययज्ञमिष्टं
 वैश्यं हविर्यज्ञमुदाहरन्ति ।
 शूद्रस्य यज्ञः परिचर्यमिष्टं
 यज्ञं द्विजानां जपमुक्त मोक्षम्॥ १७ : ३६ ॥

[स्वमांसरुधिरदानम्]

देव्युवाच ।
 स्वमांसरुधिरं दानं दानं पुत्रकलत्रयोः ।
 किं प्रशस्यं महादेव तत्त्वं वक्तुमिहार्हसि॥ १७ : ३७ ॥

महेश्वर उवाच ।
 स्वमांसरुधिरं दानं प्रशंसन्ति मनीषिणः ।
 श्रूयतां पूर्ववृत्तानि संक्षिप्य कथयाम्यहम्॥ १७ : ३८ ॥
 उशीनरस्तु राजर्षिः कयो ? तार्थे स्वकान्तन्तु ? ।
 त्यक्त्वा स्वर्गमनुप्राप्तः परार्थे परतत्परः॥ १७ : ३९ ॥
 पुत्रमांसं स्वयं छित्त्वा अग्निदत्तं पुरानघे ।
 तेन दानप्रभावेन अलर्कस्त्रिदिवं गतः॥ १७ : ४० ॥

स्वदानदानेन मुदा स पुत्र
 अपुत्रभूतस्य च पुत्र जातः ।
 स्वर्गे स्वयं चोक्तय भोगलाभं
 प्राप्तो महद्दान्य ? ल प्रभावात्॥ १७ : ४१ ॥
 यादवश् चार्जनो देवि दत्त्वा खण्डवभाजनम् ।
 तपनस्य प्रसादेन सप्तद्वीपेश्वरो भवेत्॥ १७ : ४२ ॥
 हरिणा च शिरो भित्त्वा दत्तं मे रुधिरं पुरा ।
 प्रतीच्छितं कपालेन ब्रह्मसम्भवजेन मे॥ १७ : ४३ ॥

37 E breaks down after 17.38, and resumes only at 18.16c.



(34d) °तत्पर°] C₉₄C₄₅; °तत्परा° E • °पफलान्न°] corr.; °पःफलान्न° C₉₄ (un-
 metr.), °पःफलन्न° C₄₅, °पफलात् न E

दिव्यवर्षसहस्राणि धारा तस्य न छिद्यते ।
 परितुष्टो ऽस्मि तेनाहं कर्मणानेन सुन्दरि ॥ १७ : ४४ ॥
 वरं दत्तं मया देवि पुराणपुरुषो ऽव्ययः ।
 अक्षयं बलमूर्जं च अजरामरमेव च ॥ १७ : ४५ ॥
 ममाधिकं भवेद्विष्णुर्माम यित्वम् विजेष्यसि ।
 एवमादीन्यनेकानि मयोक्तानि जनार्दने ।
 निष्कम्प निश्चलमनः स्थाणुभूत इव स्थितः ॥ १७ : ४६ ॥
 द?चिः स्वतनुं दत्त्वा विबुधानां वरानने ।
 भुक्त्वा लोकान् क्रमात्सर्वान् शिवलोके प्रतिष्ठितः ॥ १७ : ४७ ॥
 जामदग्निर्महीं दत्त्वा काश्यपाय महात्मने ।
 इहैव स यालं भोक्ता देवराज्यमवाप्स्यति ॥ १७ : ४८ ॥
 दत्त्वा गो सकलं देवि व्यासस्यामिततेजसः ।
 युधिष्ठिर महीयास देहस्त्रिदिवद्भतः ॥ १७ : ४९ ॥
 सत्यनामः ? (भीमः?) स्वकं भर्ता दत्त्वा नारादसत्कृतम् ।
 दानस्यास्य प्रभावेन अक्षयं त्रिदिवद्भतः ? ॥ १७ : ५० ॥
 चतुःषष्टिसहस्राणि गवां दत्त्वा द्विजन्मने ।
 दुर्योधनमहीया?ओ गतः स्वर्गमनन्तकम् ॥ १७ : ५१ ॥
 वासुकिस्सर्पराजेन्द्रो दत्त्वा विप्रसुसंस्कृतम् ।
 रत्कारुश्च ? साभान्या सर्वे नागविमोक्षिताः ॥ १७ : ५२ ॥
 गोभूमिकनकादीनां दानं कन्यसमुच्यते ।
 भृत्यपुत्रकलत्राणां दानं मध्यममुच्यते ।
 स्वदेहं पिसितादीनां दानमुत्तममुच्यते ॥ १७ : ५३ ॥
 एतत्सर्वं यदा दानं तद्दानमुत्तमोत्तमम् ।
 जावज्जन्मसहस्राणि भोक्ता भवति कन्यसः ॥ १७ : ५४ ॥
 शतजन्मसहस्राणि भोक्ता भवति मध्यमः ।
 उत्तमः पलभोक्ता (फल?) वि ? जन्मकोटिशतत्रयम् ॥ १७ : ५५ ॥
 परार्धद्वयजन्मानां भोक्ता वै चोत्तमोत्तमः ।
 भूतानामनुकम्पया यदि धनं दाता सदान्वर्षिणे ।
 दीनान्वकृयणेष्वनाथमलिनेश्चानादिनि?? च ॥ १७ : ५६ ॥
 यद्येव कुरुते सदार्तिहरणं श्रद्धान्वितौ भक्तिमान् ।



CHECK

तस्यानन्तयालं वदन्ति विबुधांस् स यस्य सन्दर्शनात् ॥ १७ : ५७ ॥

॥ इति वृषसारसंग्रहे दानधर्मविशेषं नाम सप्तादशमो ऽध्यायः ॥